

Mangalayatan University, Beswan Aligarh



Place:-Mangalayatan University Campus

04 March, 2017

Alumni Meet

# अथर्वा में नृत्य और गायन ने रंग जमाया


DLA News

इगलास। मंगलायतन विश्वविद्यालय का दो दिवसीय वार्षिक महोत्सव अथर्वा शुक्रवार को हर्ष और उल्लासपूर्ण माहौल में प्रारंभ हुआ। महोत्सव के शुभारम्भ की घोषणा विवि प्रबंध समिति के उपाध्यक्ष स्वप्निल जैन की अर्द्धांगिनी प्रिया जैन ने की। उद्घाटन सत्र को संबोधित करते हुए कुलपति प्रो. प्रदीप सिंह सिवाच ने छात्रों से आग्रह किया कि वे विभिन्न कार्यक्रमों में उत्साहपूर्वक भाग लें, क्योंकि अध्ययन के साथ सांस्कृतिक गतिविधियां भी आवश्यक हैं। महोत्सव के नाम अथर्वा की व्याख्या करते हुए कहा कि जहां हमारे प्रथम वेद का नाम अथर्वेद है, वहीं बुद्धि और विद्या के देवता गणेश का भी एक नाम अथर्वा है। प्रिया जैन, प्रति कुलाधिपति प्रो. एससी जैन और कुलपति प्रो. सिवाच ने इस अवसर पर अथर्वा की टी-शर्ट और कैप भी जारी की। महोत्सव के छात्र संयोजक नमन जैन ने अथर्वा का संक्षिप्त परिचय देते



मंगलायतन विवि में वार्षिकोत्सव अथर्वा का शुभारम्भ करती श्रीमती प्रिया जैन। Photo-DLA

हुए बताया कि अथर्वा के आयोजन की परंपरा वर्ष 1911 में प्रारंभ की गयी थी, जो लगातार जारी है और इसके प्रति छात्रों में उत्साह निरंतर बढ़ता जा रहा है। 20 से भी ज्यादा विद्यार्थियों के एक समूह नृत्य सबसे ज्यादा आकर्षण का केंद्र रहा। समूह गीत ने भी तालियां बटोरीं। नृत्य में दीपक, उत्कर्ष, शिवाजी, शालिनी, सोनाक्षी, सूर्या, अभिनव, पीयूष, महरूख, स्नेह,



मोटर साइकिलों पर स्टंटबाजी का हैरतअंगेज प्रदर्शन करते युवा।

आयुषी, नन्दिनी व मोनिका आदि थे। संचालन पारस व खुशी ने किया। इस दौरान इलाहाबाद और अलीगढ़ से आये कुछ बाइक स्टंटबाजों ने मोटर साइकिलों पर अपने रोमांचकारी स्टंट्स का प्रदर्शन कर छात्रों को दांतों तले अंगुली दबाने के लिए विवश कर दिया। एविटर्स नामक ग्रुप के इन सदस्यों ने लगभग एक घंटे तक अपने

हैरतअंगेज प्रदर्शनों से दर्शकों को स्तब्ध कर दिया। छात्रों ने सुर संगम कार्यक्रम के दौरान अपनी गायन प्रतिभा, प्रतिबिम्ब के दौरान नाट्य कला और डॉसिस्टा के दौरान अपनी नृत्य कला का प्रदर्शन किया। शनिवार को अनेक सांस्कृतिक प्रतियोगिताएं होंगी, वहीं पुरातन छात्रों का सम्मेलन भी एक बड़ा आकर्षण होगा।





मिवि में मिस्टर अथर्वा व मिस अथर्वा विवि के अधिकारियों के साथ • जागरण

## समारोह में बही संगीत की धारा

**इंगलास :** मंगलायतन विश्वविद्यालय का द्विदिवसीय वार्षिक महोत्सव अथर्वा शनिवार को अनेक सांस्कृतिक प्रतियोगिताओं और पुरातन छात्र सम्मेलन के बाद शाम को एक भव्य संगीत समारोह के साथ संपन्न हो गया। बॉलीवुड के गायक युगल पलक और पलाश मुच्छल ने विश्वविद्यालय के छात्रों को ही नहीं शिक्षकों को भी झुमने के लिए विवश कर दिया। उल्लेखनीय है कि भाई-बहन की यह जोड़ी पार्श्व गायन के अलावा सामाजिक कार्यों में अपने योगदान के लिए भी जानी जाती है। मुख्य आकर्षण रहा पुरातन छात्र सम्मेलन यानी अल्युमिनाई मीट। लगभग दो घंटे तक चले इस कार्यक्रम में पुरातन छात्रों ने न सिर्फ वर्तमान छात्रों की गायन

### आयोजन

- छात्रों की आकर्षण प्रस्तुतियों के साथ अथर्वा संपन्न
- पुरातन छात्र सम्मेलन रहा आकर्षण का केंद्र

और नृत्य कला का रसास्वादन किया। उन्होंने वर्तमान छात्रों को अपने अनुभव से भी अवगत कराया और अत्यधिक भावपूर्ण शब्दों में बताया कि किस प्रकार मंगलायतन विश्वविद्यालय ने उनके व्यक्तित्व का विकास करने में अमूल्य योगदान दिया। प्रारंभ में कुलपति डा. प्रदीप सिवाच ने पुरातन छात्रों का स्वागत करते हुए बताया कि मंगलायतन विवि

अल्युमिनी अब एक पंजीकृत सोसायटी है और विश्व विद्यालय के सभी पूर्व छात्रों को इसमें अपना पंजीकरण करा लेना चाहिए। इस अवसर पर अल्युमिनी के निदेशक डा. अजय राजपूत ने सभी पूर्व छात्रों से आग्रह किया कि अब वे अल्युमिनी की औपचारिक सदस्यता ग्रहण कर इसे आगे बढ़ाएं, क्योंकि विवि की पहचान से ही आपकी पहचान जुड़ी है। जिन वर्तमान छात्रों ने अपनी गायन और नृत्य प्रतिभा से पुरातन छात्रों का मनमोहा उनमें रवीन्द्र, दीपाली, कृष्णा, मोहित, सावन, अजीत थे। जिन पुरातन छात्रों ने मंच पर प्रस्तुतियां दीं उनमें ऋषि अरोड़ा, विकास पांडे, आशीष जैन व ऐश्वर्या थे। संचालन रमण व रितिका ने किया।





अथर्वा कार्यक्रम में नाटक प्रस्तुत करते विद्यार्थी।

Photo-DLA

# अथर्वा में गीत संगीत पर जमकर झूमे विद्यार्थी

## DLA News

इगलास। मंगलायतन विश्वविद्यालय का द्वि-दिवसीय वार्षिक महोत्सव अथर्वा का सांस्कृतिक प्रतियोगिताओं और पुरातन छात्र सम्मेलन के बाद शनिवार सांयकाल एक भव्य संगीत समारोह के साथ समापन हो गया।

समापन सत्र में बॉलीवुड के गायक युगल पलक और पलाश मुच्छल ने विश्वविद्यालय के छात्रों को ही नहीं शिक्षकों को भी झूमने के लिए विवश कर दिया। उल्लेखनीय है कि भाई-बहन की यह जोड़ी पार्श्वगायन के अलावा सामाजिक कार्यों में अपने योगदान के लिए भी जानी जाती है।

उत्सव के दूसरे दिन का मुख्य आकर्षण अल्युमिनाई मीट रहा। लगभग दो घंटे तक चले कार्यक्रम में पुरातन छात्रों ने न सिर्फ वर्तमान छात्रों की गायन और नृत्य कला का रसास्वादन किया, बल्कि अपनी प्रतिभाओं का भी खुलकर प्रदर्शन किया। साथ ही उन्होंने वर्तमान छात्रों को अपने अनुभव से भी अवगत कराया और अत्यधिक भावपूर्ण शब्दों में बताया कि किस प्रकार मंगलायतन विश्वविद्यालय ने उनके व्यक्तित्व का विकास करने में अमूल्य योगदान दिया। सम्मेलन के

## ■ मंगलायतन के पूर्व छात्रों ने साझा किए अपने अनुभव



वार्षिक महोत्सव में चुने गए मिस और मिस्टर अथर्वा।

प्रारम्भ में कुलपति डा. प्रदीप सिवाच ने पूर्व छात्रों का स्वागत करते हुए बताया कि मंगलायतन विवि अल्युमिनी अब एक पंजीकृत सोसायटी है और विश्वविद्यालय के सभी पूर्व छात्रों को इसमें अपना पंजीकरण करा लेना चाहिए। उन्होंने आशा व्यक्त की

कि पूर्व छात्र अब इस विश्वविद्यालय को नया ग्लोबल स्वरूप देने में अपना भरपूर सहयोग देंगे।

इस अवसर पर अल्युमिनी के निदेशक डा. अजय राजपूत ने सभी पूर्व छात्रों से आग्रह किया कि अब वे अल्युमिनी की औपचारिक सदस्यता ग्रहण कर इसे आगे बढ़ाएं क्योंकि विश्वविद्यालय की पहचान से ही आपकी पहचान जुड़ी है। जिन वर्तमान छात्रों ने अपनी गायन-नृत्य प्रतिभा से पुरातन छात्रों का मन मोहा, उनमें प्रमुख हैं- रवीन्द्र, दीपाली, कृष्णा, मोहित, सावन और अजीत। जिन पुरातन छात्रों ने मंच पर प्रस्तुतियां दीं, उनमें प्रमुख हैं-ऋषि अरोड़ा, विकास पाण्डे, आशीष जैन और ऐश्वर्या। मंच संचालन रमण और रितिका ने बहुत ही मनोरंजक ढंग से किया। पुरातन छात्रों को मंच पर अनेक ऐसे खेल खेलने का अवसर प्रदान किया, जिनके माध्यम से उनकी बौद्धिक तीव्रता और सजगता का प्रदर्शन हुआ। वर्तमान छात्रों को यह जानकर बेहद खुशी हुई कि उनके सीनियर पूर्व छात्र आजकल अनेक प्रतिष्ठित कम्पनियों में ऊंचे पदों पर हैं या अपने बड़े-बड़े व्यवसाय चला रहे हैं।

## पुरातन छात्रों के मिलन के साथ अथर्वा का समापन

### मंविवि में रंगारंग कार्यक्रमों की रही धूम



मंविवि में अथर्वा के दौरान सांस्कृतिक कार्यक्रम प्रस्तुत करते छात्र-छात्राएं।

अमर उजाला ब्यूरो

इगलास।

मंविवि का दो दिवसीय वार्षिक समारोह अथर्वा रंगारंग कार्यक्रमों से सराबोर रहा। पुरातन छात्रों के मिलन के साथ शनिवार को अथर्वा का समापन हुआ। इस दौरान सांस्कृतिक प्रतियोगिताओं के साथ छात्र-छात्राओं की कला की विविधताएं भी मंच से दर्शकों पर छाप छोड़ती रहीं। प्रगति चौहान को मिस एवं अभिषेक को मिस्टर अथर्वा के खिताब से नवाजा गया।

समापन सत्र में बॉलीवुड के गायक युगल पलक और पलाश मुच्छल ने

विश्वविद्यालय के छात्रों को ही नहीं शिक्षकों को भी झूमने के लिए विवश कर दिया। पुरातन छात्र सम्मेलन में करीब दो घंटे तक पुरातन छात्रों ने वर्तमान छात्रों के गायन, नृत्य की कला का रसास्वादन करने के साथ अपनी प्रतिभाओं का भी प्रदर्शन किया।

कुलपति डॉ. प्रदीप सिवाच ने पुरातन छात्रों का स्वागत करते हुए बताया कि मंगलायतन विवि अल्युमिनी अब एक पंजीकृत सोसायटी है और विश्वविद्यालय के सभी पूर्व छात्रों को इसमें अपना पंजीकरण करा लेना चाहिए। मंच संचालन रमण और रितिका ने बहुत ही मनोरंजक ढंग से किया।

## ‘अथर्वा’ में सजी सुर संगीत की महफिल

अलीगढ़ | हिन्दुस्तान संवाद

रंगारंग

मंगलायतन विश्वविद्यालय का दो दिवसीय वार्षिक महोत्सव ‘अथर्वा’ शनिवार को सांस्कृतिक प्रतियोगिताओं और पुरातन छात्र सम्मेलन के बाद संगीत समारोह के साथ सम्पन्न हुआ।

समापन सत्र में बॉलीवुड के गायक युगल पलक और पलाश मुच्छल ने विश्वविद्यालय के छात्रों को ही नहीं शिक्षकों को भी झूमने के लिए विवश कर दिया। वार्षिक महोत्सव के दूसरे दिन का मुख्य आकर्षण रहा पुरातन छात्र सम्मेलन यानी अल्युमिनाई मीट। लगभग दो घंटे तक चले इस कार्यक्रम में पुरातन छात्रों ने न सिर्फ वर्तमान छात्रों की गायन और नृत्य कला का आनंद लिया बल्कि अपनी प्रतिभाओं का भी खुलकर

- मंगलायतन विवि में वार्षिक महोत्सव ‘अथर्वा’ का समापन
- बॉलीवुड के गायक युगल पलक और पलाश मुच्छल ने बांधा समा

प्रदर्शन किया। सम्मेलन के प्रारम्भ में कुलपति डॉ. प्रदीप सिवाच ने पुरातन छात्रों का स्वागत किया।

अल्युमिनाई के निदेशक डॉ. अजय राजपूत ने सभी पूर्व छात्रों से आग्रह किया कि अब वे अल्युमिनाई की औपचारिक सदस्यता ग्रहण कर इसे आगे बढ़ाएं। गायन और नृत्य प्रतिभा रवीन्द्र, दीपाली, कृष्णा, मोहित, सावन और अजीत ने प्रस्तुत की। ऋषि अरोड़ा, विकास पाण्डे, आशीष जैन और ऐश्वर्या आदि ने मंच पर प्रस्तुति दी।



कार्यक्रम के दौरान प्रस्तुति देती बालीवुड कलाकार। • हिन्दुस्तान

मंच का संचालन रमण और रितिका ने किया।